

ग्यास अनुगमन गर्न प्रजिअद्वारा बजार अनुगमन गोदामबाट ठूलो संख्यामा खाली सिलिन्डर बरामद

वीरगंज, साउन ।

खाना पकाउने ग्याँसको अभाव देखिएपछि जिल्ला प्रशासन कार्यालय पर्सिका प्रमुख जिल्ला अधिकारी भोला दाहाल आफैँ शनिवार बजार अनुगमनमा निस्किएका छन्। अनुगमनका क्रममा अधिकांश डिलरमा भरिएका ग्याँस सिलिन्डरको मौज्जात न्यून देखिए पनि डिलर तथा गोदाममा ठूलो संख्यामा खाली सिलिन्डर मौज्जात भेटिएको छ।

प्रमुख जिल्ला अधिकारी दाहालको नेतृत्वमा सहायक प्रमुख जिल्ला अधिकारी दयाकृष्ण थापा र कृष्णप्रसाद चापागाईं, जिल्ला प्रहरी कार्यालय पर्सिका प्रहरी नायब उपरीक्षक राजु कार्की, नेपाल आयल निगम वीरगंजका प्रमुख मोहनकुमार साह, गुणस्तर तथा नापतौल



कार्यालयका प्रतिनिधि, वाणिज्य, आपूर्ति तथा उपभोक्ता संरक्षण कार्यालय वीरगंजका मधुलेश साह, उपभोक्ता संरक्षण मञ्च नेपालका केन्द्रीय सदस्य अजित भुजेल तथा ग्याँस बिक्रेता संघ पर्सिका अध्यक्ष वीरेन्द्र साहलगायतको टोलीले विभिन्न

ग्याँस डिलरको अनुगमन गरेको हो। टोलीले वीरगंजस्थित सीडीओ कार्यालय पछाडि, बनारसी चोक, रानीघाट, श्रीपुर, ओमआश्रम, पानीटंकी, रेशमकोठी, ६ नम्बर गेटलगायतका क्षेत्रमा रहेका ग्याँस

बाँकी पाँचौ पृष्ठमा

वीरगंजको मुख्य सडकको खाल्डाखुल्डी पुर्ने र अव्यवस्थित तार हटाउने अभियान शुरु

वीरगंज, साउन ।

वीरगंजको मुख्य सडक (मेनरोड) विस्तारका क्रममा देखिएका खाल्डाखुल्डी पुर्ने तथा अव्यवस्थित बिजुलीका तार व्यवस्थापन गर्ने काम तीव्र पारिएको छ।

वीरगंज महानगरपालिकाका कार्यवाहक मेयर इम्तियाज आलमको निर्देशनमा सडकका खाल्डाखुल्डी पुर्ने र बिजुलीका तार व्यवस्थित रूपमा टाँगिएका तार हटाउने अभियान सञ्चालन गरिएको हो।

मुख्य बजार क्षेत्रमा सडक विस्तारका क्रममा डोजरको निरन्तर प्रयोग हुँदा सडकमा खाल्डाखुल्डी बनेका छन्। त्यस्तै, सडक विस्तारका क्रममा चुँडिएका तथा अलपत्र तारका कारण पैदलयात्री र सवारीचालकले समेत समस्या भोग्दै आएका थिए।



सर्वसाधारणको आवागमन सहज र सुरक्षित बनाउन महानगरपालिकाले तत्काल समस्या समाधानका लागि अभियान सञ्चालन गरेको जनाएको छ। महानगरपालिकाको सरसफाई शाखा प्रमुख सरफुद्दिन अन्सारीका अनुसार सडकमा रहेका जोखिमपूर्ण

खाल्डाखुल्डी पुर्ने तथा बिजुलीका तार टाँगिएका काम नलाग्ने र अलपत्र तार हटाउने काम भइरहेको छ। महानगरलाई व्यवस्थित, सुरक्षित र सुन्दर बनाउने उद्देश्यले शुरु गरिएको अभियानलाई आगामी दिनमा पनि निरन्तरता दिइने अन्सारीले बताए।

वीरगंज कपडा बैकद्वारा मनियारीमा निःशुल्क कपडा वितरण

वीरगंज, साउन ।

वीरगंज कपडा बैकले वीरगंज महानगरपालिका २२ मनियारीको मुशहर टोलमा निःशुल्क कपडा वितरण गरेको छ। प्रत्येक दिन आइतवार देखि शुक्रवार सम्म बिहान १०.३० देखि ६ बजे सम्म र शनिवार दिनको १ बजे सम्म आफ्नो कार्यालय वीरगंज -८ बाट गरीब असहाय लाई निःशुल्क कपडा उपलब्ध गराउदै आएको बैकले शनिवार मनियारीमा नया पुरानो गरि करिब ६ सय थान कपडा वितरण गरिएको सल्लाहकार श्रवण बहादुर रायमाझीले बताए।

सो अवसरमा प्रमुख अतिथी समाजसेवी अधिवक्ता प्रकाश उपाध्यायले मानविय सेवाको कार्यहरूमा हामी सबैले हातेमालो गरि मानवता बलियो बनाउनु पर्दछ भन्दै दिन दुखी असहायको सेवा सहयोगमा हामी सबैले सक्दो दान सहयोग गर्नु पर्दछ जस्तै गर्दा मानवता बलियो हुन्छ



किनभने सेवा नै सर्वोत्तम धर्म हो बताउदै मानवताको मर्म अनुरूप सेवा सहयोग गर्न आग्रह गरेका थिए। वीरगंज कपडा बैकका अध्यक्ष लालबाबू सिंहको अध्यक्षता एवं संस्थाका सल्लाहकार समाजसेवी अधिवक्ता प्रकाश उपाध्यायको प्रमुख आतिथ्यमा सम्पन्न कार्यक्रममा बैक का सल्लाहकार एवं सामुदायिक प्रहरी कुम्हालटोलका सचिव श्रवण रायमाझी, बैकका सदस्यहरू निला कुमारी राम, हरेन्द्र पटेल (बाबा),

नवराज भट्टराई, कर्मचारी मिथलेश श्रीवास्तव, सञ्चारकर्मी आकाश कुमार पटेल लगायत को सहभागीता रहेको थियो। सो कार्यक्रममा अध्यक्ष सिंहले कोहि नाङ्गो नरहोस को भाव लाई मुलमन्त्र बनाइ बिगत ७ वर्ष देखि नया पुरानो कपडा मार्फत मानविय सेवामा कार्यरत बैकलाई सहयोग गर्ने सम्पूर्ण दाता, सुभेच्छुक, सञ्चारकर्मी, सल्लाहकार, पदाधिकारी सदस्यहरूलाई हार्दिक आभार धन्यवाद प्रकट गरेका थिए।

किसान दाजुभाइ ३८ दिनपछि भारतीय जेलबाट धरौटीमा रिहा

वीरगंज, साउन ।

मल लिन भारत गएका सर्लाहीका किसान दाजुभाइ ३८ दिनपछि धरौटीमा रिहा भएर घर फर्किएका छन्। भारतको सीतामढीस्थित व्यवहार अदालतका मुख्य न्यायाधीश अखिलेश कुमार झाको एकल इजलासले धरौटीमा रिहा गर्ने आदेश दिएपछि उनीहरू बुधवार नेपाल फर्किएका हुन्।

बलरा नगरपालिका-५ का ६० वर्षीय नागेन्द्रप्रसाद सिंह र ५५ वर्षीय सुरेशप्रसाद सिंहलाई गत असार १७ गते भारतीय सीमा क्षेत्रमा पक्राउ



गरिएको थियो। दुई बोरा युरिया र ६ बोरा डीएपी

मल साइकलमा राखेर नेपाल फर्किने बाँकी पाँचौ पृष्ठमा

राउन्ड टेबल र रोट्रयाक्ट क्लबले आयोजना गरेको कार्यक्रममा ५८ जनाले गरे रक्तदान

वीरगंज, साउन ।

राउन्ड टेबल नेपाल वीरगंज र रोट्रयाक्ट क्लब अफ वीरगंज मेट्रोपोलिसले सनयुक्त रूपमा रक्तदान कार्यक्रमको आयोजना सम्पन्न गरेको छ।

विभिन्न सामाजिक कार्यहरू मार्फत देश समाजका दिन दुखी असहायको सेवा गर्दै आएको राउन्ड टेबल नेपाल र रोट्रयाक्ट क्लब अफ वीरगंज मेट्रोपोलिसले सनयुक्त आयोजनामा शनिवार घण्टाघरमा स्थित स्व. तिवारी बाबाको सालिक परिसरमा आयोजना गरेको वृहत रक्तदान कार्यक्रममा ५८ जनाले रक्तदान गरेका हुन्।

सो रक्तदान कार्यक्रममा देवनाथ राय,सगुन कुमार सिंह,अफरोज अन्सारी,कृष्ण मोहन यादव,सनजोग थापा, शक्ति श्रेष्ठ,सहीम राउत गद्दी, राहुल महतो लगायत रक्तदाताहरूले रक्तदान गरि मानवता बलियो बनाएका थिए।

सो रक्तदान कार्यक्रमको अध्यक्षता राउन्ड टेबल नेपालका अध्यक्ष सुमित मित्तल र रोट्रयाक्ट क्लब अफ वीरगंज मेट्रोपोलिसका अध्यक्ष रामबिनय यादवको सनयुक्त अध्यक्षतामा आयोजना भएको रक्तदान कार्यक्रममा अतिथिहरू नेपाल रेडक्रस सोसाइटी पर्सिका सभापती बृजकिशोर पटेल, दिनानाथ रौनियार, वीरगंज रोटरी क्लब अफ वीरगंज मेट्रोपोलिसका अध्यक्ष राजकिशोर प्रसाद, मोहित राजपाल, समाजसेवी राजेन्द्र भट्टराई, लगायतको सहभागीता रहेको थियो।

सो अवसरमा अध्यक्ष सुमित



मित्तलले राउन्ड टेबल विशुद्ध पुण्य एवं मानवीय ज्यान जोगाउँने उद्देश्यले सधैं तत्पर रहि सेवा गर्दै आएको र रगतको कमि भएको खबरले यो रक्तदान कार्यक्रमको आयोजना गर्ने गरेको बताउदै रक्तदान भनेको दिनेलाइ केही घाटा हुदैन तर लिने मात्र हुने हैन की जीवन नै बाच्ने भएकोले हामी सबैले प्रत्येक ३ तीन महिनामा रक्तदान गरि कोहि कसैको

जीवन जोगाएर मानवता बलियो बनाउन आग्रह गरेका थिए।

सो हि अवसरमा नेपाल इन्ोभेटिभ सोसाइटी वीरगंजका अध्यक्ष कमल चौगाईले वर्तमान समयमा रक्तसञ्चार केन्द्र वीरगंजमा रगतको अभाव भएकोले वीरगंजको नारायणी अस्पताल लगायत विभिन्न अस्पतालहरूमा उपचाररत बिरामिहरूको उपचारमा निकै समस्या

बाँकी पाँचौ पृष्ठमा

घरेलु मदिरासहित चार जना पक्राउ

वीरगंज, साउन ।

प्रहरीले तीन हजार ५०० लिटर तयारी घरेलु मदिरासहित सवारीसाधनसहित चारजनालाई नियन्त्रणमा लिएको छ।

वीरगंज महानगरपालिका-१५ प्रतिमा चोकस्थित सडकखण्डमा विशेष सूचनाका आधारमा जिल्ला प्रहरी कार्यालयबाट खटिएको प्रहरी बिशेष टोलीले हेटौँडाबाट वीरगंजतर्फ आउँदै गरेको बा.प्र.०३-००१ ज १४०२ नम्बरको सवारीसाधनमा लुकाईछिपाई राखेको घरेलु मदिरा

आज नियन्त्रणमा लिएको नायब प्रहरी उपरीक्षक तथा प्रवक्ता चक्रबहादुर मल्लले जानकारी दिनुभयो।

प्लास्टिकको बोराभित्र १०८ पोकाका दुई हजार २०० लिटर तयारी घरेलु मदिरा फेला परेकाले सवारीसाधनसहित चार जना व्यक्तिलाई नियन्त्रणमा लिई उक्त सवारीसाधन र घरेलु मदिरा बरामद गरी थप अनुसन्धान तथा कारबाहीका लागि आन्तरिक राजस्व कार्यालय घडिअर्वामा बुझाउने कार्य भइरहेको

बाँकी पाँचौ पृष्ठमा

दैनिक जागरण साप्ताहिकका

प काशक

मधुसुदन प्रसाद सिंह
(९८०४२७७०८६)

सम्पादक

राजन कुमार सिंह
(९८१२२७८७९७,
९८४५९८२२५०)

सम्बदाता

संदिप कुमार सिंह

बजार व्यवस्थापक

दिपन कुमार सिंह

कानुनी सल्लाहकार

अनिरुद्ध प्रसाद सिंह

gmail id:

dainikjagranweekly@gmail.com

कार्यालय - (वीरगंज-१८, - हाल- १५) भेडियाही

मुद्रक - पौडेल अफसेट प्रेस, वीरगंज - ११, पर्सा

सम्पादकीय

ग्याँसको अभाव कृत्रिम कि प्रशासनिक कमजोरी ?

पर्सा जिल्लामा पछिल्लो समय देखिएको खाना पकाउने

एलपी ग्याँसको अभाव र त्यसको अनुगमनका क्रममा बाहिर आएका तथ्यहरूले हाम्रो बजार र वितरण प्रणालीमा गम्भीर प्रश्न खडा गरेका छन्। पर्साका प्रमुख जिल्ला अधिकारी भोला दाहालको नेतृत्वमा भएको बजार अनुगमनले बजारमा देखिएको अभाव वास्तविक समस्याभन्दा पनि वितरण प्रणालीको कमजोरी र कृत्रिम अभावतर्फ संकेत गरेको छ।

अनुगमनका क्रममा डिलरहरूले उद्योगबाट पर्याप्त ग्याँस नआएको गुनासो गरे पनि गोदामहरूमा सयौंको संख्यामा खाली सिलिन्डर थुप्रिनुले जिम्मेवार निकायहरूको गैरजिम्मेवारीपन प्रष्ट पाछाँ उद्योगहरू खाली सिलिन्डरको अभाव देखाएर पन्छिने तर डिलरहरूसँग सयौं खाली सिलिन्डर मौखू हुनुले उद्योग र बिक्रेताबीचको समन्वय अभाव वा कालोबजारीको आशङ्का बढाएको छ। एकातर्फ उपभोक्ताहरू ग्याँसको आशमा घण्टौंसम्म डिलर-डिलर भौतारिन बाध्य छन् भने अर्कातर्फ गोदाममा सिलिन्डर थन्किनु उपभोक्तामाथिको ठूलो अन्याय हो।

यस किसिमको असहज परिस्थिति अन्त्य गर्न प्रशासनको सक्रियता मात्र पर्याप्त छैन। पहिलो कुरा, उद्योग र डिलरबीचको आपूर्ति शृंखलालाई पारदर्शी बनाइनुपर्छ। दोस्रो, सिलिन्डर सङ्कलन र वितरण प्रक्रियालाई नियमित अनुगमनको दायरामा ल्याएर उपभोक्तालाई सहज र सुलभ रूपमा ग्याँस उपलब्ध गराउने वातावरण सिर्जना गर्नुपर्छ। उपभोक्ताको चुलोमा पर्ने असरप्रति खेलबाड गर्ने जो कसैलाई पनि कानुनी दायरामा ल्याउन अबेर गर्नु हुँदैन।

सिकाइ चौतारी: शिक्षामा गुणस्तर र पहुँच विस्तारको डिजिटल यात्रा

प्रकाश सिलवाल

गुणस्तरीय शैक्षिक सामग्रीमा सहज पहुँच विस्तारका लागि नेपाल सरकारले 'सिकाइ चौतारी' नामक आधिकारिक डिजिटल सिकाइ प्लेटफर्मलाई सक्रिय बनाएको छ।

विद्यालय तह (कक्षा १ देखि १२) सम्मका विद्यार्थी, शिक्षक र शिक्षा क्षेत्रसँग सम्बन्धीत सरोकार भएका निकायलाई प्रविधिमैत्री सिकाइको अवसर उपलब्ध गराउन शिक्षा तथा खेलकुद मन्त्रालय मातहतको शिक्षा तथा मानव स्रोत विकास केन्द्रले 'सिकाइ चौतारी' लाई वेबसाइट र एप्समार्फत अघि बढाइएको हो।

गुणस्तरीय शिक्षा र तालिम अवसरहरू प्रदान गर्दै 'सबैका लागि शिक्षा, जहाँ पनि जहिले पनि सिक्नुहोस्' भन्ने उद्देश्यलाई यस यात्रामार्फत जोडिएको हो। यो पोर्टल ९भिवचलल्लाअभजचमानयखालउ० शिक्षक, अभिभावक र विद्यार्थीका लागि साझा डिजिटल मञ्चका रूपमा विकसित हुँदैछ।

प्रधानमन्त्री वलेन्द्र शाह नेतृत्वको पहिलो मन्त्रिपरिषद्बाट पारित नेपाल सरकारको शासकीय सुधारसम्बन्धी एक सय बुँदे कार्यसूचीमा समेत समाविष्ट 'सिकाइ चौतारी' मा हालसम्म ४० हजार ४४९ प्रयोगकर्ता सहभागी भइसकेका छन्। तीमध्ये दुई हजार ७५४ विद्यार्थी, ३४ हजार २३१ शिक्षक र अन्य तीन हजार ४६४ छन्। यस पोर्टलमा हालसम्म कक्षा १ देखि १२ सम्मका ५८ पाठ्यक्रम राखिएका छन्।

सरकारको १०० बुँदे सुधारको सूचकमा समेत समावेश रहेको 'सिकाइ चौतारी' ले डिजिटल माध्यमबाट सिकाइ सामग्रीमा पहुँच पुऱ्याउने, विषय विज्ञसँग जोडिने तथा नवीन ज्ञानको खोज र विस्तार गर्ने अवसर प्रदान गर्ने लक्ष्य लिएको छ। प्रविधिको बढ्दो प्रयोगसँगै शिक्षण-सिकाइ प्रक्रियालाई थप प्रभावकारी,



पहुँचयोग्य र आधुनिक बनाउने सरकारी प्रयासका रूपमा यसलाई अघि बढाइएको हो।

केन्द्रका उपमहानिर्देशक एवं प्रवक्ता मेहेन्द्र पराजुलीले उक्त प्लेटफर्म अहिले शहरी क्षेत्रका शिक्षकले बढी प्रयोग गरिरहेका बताउँदै शीघ्र 'सिकाइ चौतारी'लाई दूरदराजका शिक्षकका साथै विद्यार्थीहरूलाई केन्द्रित गरेर यसको क्षमता र पहुँच विस्तार गर्ने बताउनुभयो।

उहाँले विगतदेखिकै निरन्तर कार्यक्रमका रूपमा सिकाइ चौतारी रहेकाले चालु आर्थिक वर्षमा यसलाई

सुदृढीकरणका लागि बजेटको आवश्यक प्रबन्ध गरिएको जनाउँदै विद्यार्थीमैत्री सामग्री उत्पादनमा थप जोड दिइने उल्लेख गर्नुभयो। उहाँले माध्यमिक शिक्षा परीक्षा (एसईई) को सामग्री विकास गरेर राष्ट्रिय परीक्षा बोर्डको सहकार्यमा रेडियो नेपाल र नेपाल टेलिभिजनबाट प्रसारण गर्दा नतिजामा सुधार

आएकाले यस्ता कार्यलाई निरन्तरता दिइने जानकारी दिनुभयो। यसमा पाठ्यक्रमका आधारमा शैलीमा स्रोत सामग्री राखिएका छन्। यसमा स्विनिर्देशित सिकाइ सामग्री, शिक्षा पोर्टल कार्यक्रम, विद्यालय पूर्वाधार डिजाइन तथा श्रव्यदृश्य, साङ्केतिक भाषा स्रोत, नवप्रतिभा विज्ञान परिचय तथा योग अभ्यास, नेपाली बालसङ्ग्रह, गीत सङ्ग्रह, श्रव्य शिक्षा सामग्री, आइसिटी सामग्री, एसईई परीक्षा, अनौपचारिक तथा आजीवन सिकाइ कार्यक्रम, समाचार

आएकाले यस्ता कार्यलाई निरन्तरता दिइने जानकारी दिनुभयो।

यसमा पाठ्यक्रमका आधारमा शैलीमा स्रोत सामग्री राखिएका छन्। यसमा स्विनिर्देशित सिकाइ सामग्री, शिक्षा पोर्टल कार्यक्रम, विद्यालय पूर्वाधार डिजाइन तथा श्रव्यदृश्य, साङ्केतिक भाषा स्रोत, नवप्रतिभा विज्ञान परिचय तथा योग अभ्यास, नेपाली बालसङ्ग्रह, गीत सङ्ग्रह, श्रव्य शिक्षा सामग्री, आइसिटी सामग्री, एसईई परीक्षा, अनौपचारिक तथा आजीवन सिकाइ कार्यक्रम, समाचार

मञ्च, अङ्ग्रेजी तथा नेपाली कथा, शब्दावलीलगायत विषय राखिएका उपमहानिर्देशक पराजुलीले जानकारी दिनुभयो।

'सिकाइ चौतारी' मार्फत विद्यार्थी तथा शिक्षकले विभिन्न विषयसँग सम्बन्धीत गुणस्तरीय शैक्षिक सामग्री डिजिटल रूपमा प्राप्त गर्न सक्ने व्यवस्था गरिएको छ। परम्परागत कक्षा कोठामा सीमित सिकाइलाई डिजिटल माध्यमबाट विस्तार गर्दै भौगोलिक तथा अन्य कारणले सहज रूपमा शैक्षिक स्रोतमा पहुँच नपुगेका विद्यार्थी तथा शिक्षकलाई सिकाइको अवसर उपलब्ध गराइने मन्त्रालयले जनाएको छ।

डिजिटल प्लेटफर्मले सिकाइलाई केवल पाठ्यपुस्तकमा सीमित नराखी विषयविज्ञ, स्रोत सामग्री तथा नयाँ ज्ञानसँग जोड्ने अवधारणालाई प्राथमिकता दिएको छ। यसबाट प्रयोगकर्ताले आफूलाई आवश्यक विषयमा थप जानकारी हासिल गर्न साथै सिकाइ प्रक्रियालाई रुचि र आवश्यकताअनुसार अघि बढाउन सक्ने अपेक्षा गरिएको छ।

सरकारले सार्वजनिक सेवाको डिजिटल रूपान्तरणलाई प्राथमिकता दिँदै शिक्षा क्षेत्रमा पनि प्रविधिको अधिकतम उपयोग गर्ने नीति अघि सारेको छ। सोही नीतिअनुसार 'सिकाइ चौतारी'लाई डिजिटल शिक्षा प्रवर्द्धनको महत्त्वपूर्ण माध्यम का रूपमा विकास गर्ने प्रयास भइरहेको छ। यसले विद्यालय तहदेखि बाँकी पाँचौँ पृष्ठमा

नयाँ सहमतिले प्राधिकरणलाई एक अर्बभन्दा बढी दायित्वको जोखिम

हरि लामिछाने

विद्युत् व्यापार विभाग र स्वतन्त्र ऊर्जा उत्पादकहरू (आइपीपी)बीच भएको सहमति कार्यान्वयन गर्दा नेपाल विद्युत् प्राधिकरणलाई एक अर्बभन्दा बढी आर्थिक दायित्व सिर्जना हुने जोखिम देखिएको छ।


प्रसारण लाइन तथा सम्बन्धीत सबस्टेसन पूर्णरूपमा निर्माण सम्पन्न नभइसकेको अवस्थामा विद्युत् व्यापार विभागले आइपीपीसँगको पूर्वसहमति तथा प्रतिबद्धताअनुसार प्रसारण संरचना निर्माण सम्पन्न भएको मान्दै वैकल्पिक विद्युत् प्रवाह व्यवस्था अन्त्य गर्ने प्रक्रिया अघि बढाएपछि प्राधिकरणमाथि ठूलो आर्थिक दायित्व सिर्जना हुने जोखिम देखिएको हो।

विभागले आइपीपीको प्रतिबद्धता र यसअघि भएका सहमतिअनुसार प्रसारण लाइन निर्माण सम्पन्न नभई सम्झौता अघि बढाएको र उक्त निर्णय प्राधिकरणले कार्यान्वयनमा ल्याएपछि संस्थामाथि थप आर्थिक दायित्व पर्ने अवस्था सिर्जना भएको छ।

गत असार २६ गते विद्युत् व्यापार विभाग र आइपीपीबीच भएको सहमतिका आधारमा विभागले प्राधिकरणलाई कार्यान्वयनका लागि अनुरोध गरेको थियो। विभागको अनुरोधपछि कामु कार्यकारी निर्देशक दीर्घायु कुमार श्रेष्ठले उक्त निर्णय कार्यान्वयन गर्न प्रणाली सञ्चालन विभागलाई तोक आदेश दिनुभएको थियो।

सो समयमा मार्किचोक-भरतपुर खण्डको २२० केभी प्रसारण लाइनको एउटा सर्किट मात्र निर्माण सम्पन्न

भई सञ्चालनमा आएको थियो। मार्किचोक-उदीपुर खण्डको प्रसारण लाइन तथा सम्बन्धीत सबस्टेसन निर्माणसमेत पूर्णरूपमा सम्पन्न नभएको अवस्थामा वैकल्पिक व्यवस्था अन्त्य गर्ने निर्णय गरिएको भन्दै प्राधिकरणभित्रै प्रश्न उठेको छ।



विद्युत् व्यापार विभागका निर्देशक थर्कबहादुर थापाले भने मार्किचोकदेखि भरतपुरसम्म ऊर्जा प्रवाह भइरहेको र उक्त लाइनबाट करिब ९० प्रतिशत ऊर्जा प्रवाह भइरहेको बताउनुभयो। "सो लाइनबाट ९० प्रतिशत ऊर्जा प्रवाह भइरहेको छ। २२० केभी लाइन सञ्चालन गर्दा समस्या छैन," उहाँले भन्नुभयो। प्राधिकरणले मर्स्याङ्दी, दोर्दी तथा त्रिशुली कोरिडोरका आयोजनाबाट उत्पादित विद्युत् प्रसारण संरचना अभावका कारण पूर्णरूपमा प्रवाह गर्न नसक्ने अवस्था आएपछि यसअघि 'कन्टिन्जेन्सी प्लान' अन्तर्गत वैकल्पिक व्यवस्थामार्फत विद्युत् खरिद गर्दै आएको थियो। उक्त व्यवस्थामा दुवै पक्षलाई क्षतिपूर्ति नलाग्ने गरी सम्भव

भएसम्म उत्पादित विद्युत् प्रवाह गर्ने व्यवस्था गरिएको थियो।

विद्युत् खरिद-बिक्री सम्झौताअनुसार प्रसारण संरचना उपलब्ध नभएमा प्राधिकरणले क्षतिपूर्ति व्यहोर्नुपर्ने अवस्था रहे पनि वैकल्पिक व्यवस्थाका कारण त्यस्तो

दायित्वबाट प्राधिकरण जोर्निँदै आएको थियो। तर उक्त व्यवस्था अन्त्य गरी सम्झौताबमोजिम पूर्ण क्षमतामा विद्युत् प्रवाह गर्न नसकिएको अवस्थामा 'टेक अर पे' तथा क्षतिपूर्तिको दायित्व सिर्जना हुन्छ। प्राधिकरणका अनुसार मर्स्याङ्दी, दोर्दी तथा त्रिशुली कोरिडोरमा हाल सुपर दोर्दी ५४ मेगावाट, न्यादी ३० मेगावाट, दोर्दी खोला २७ मेगावाट, अपर दोर्दी 'ए' २५ मेगावाट, दोर्दी खोला-१ १२ मेगावाट, सुपर चेपे ९.०५ मेगावाट, चेपे खोला ८.६२ मेगावाट, हिदी खोला ६.८२ मेगावाट र सान्जेन खोला ७८ मेगावाटका आयोजना सञ्चालनमा छन्।

प्रसारण संरचना निर्माण सम्पन्न नभएको अवस्थामा वैकल्पिक व्यवस्था

अन्त्य गरिएमा वर्षायाममा मात्र पनि प्राधिकरणमाथि मासिक करोडौँ रुपियाँ बराबरको क्षतिपूर्ति दायित्व सिर्जना हुन्छ। आयोजनाबाट हुने विद्युत् पूर्ण क्षमतामा प्रवाह हुन नसक्दा सम्झौताका प्रावधानका आधारमा प्राधिकरणको कुल सम्भावित दायित्व एक अर्बभन्दा बढी पुग्न सक्छ।

यसअघि प्राधिकरण र आइपीपीबीच भएका सहमतिमा मार्किचोक-भरतपुर खण्डको प्रसारण लाइन निर्माण सम्पन्न भएपछि मात्र सम्बन्धीत आयोजनाको वैकल्पिक व्यवस्था अन्त्य गर्ने तथा उदीपुर-मार्किचोक खण्डको प्रसारण संरचना निर्माणको कामसमेत तीन महिनाभित्र सम्पन्न गर्ने प्रतिबद्धता गरिएको थियो। तर निर्धारित अवधिभित्र मार्किचोक-भरतपुर खण्डको डबल सर्किट प्रसारण लाइन एकतर्फीमात्र निर्माण भएको र उदीपुर-मार्किचोक खण्डको प्रसारण संरचना निर्माण नै नभएको अवस्थामा वैकल्पिक व्यवस्था अन्त्य गरिएको भन्दै प्रश्न उठेको हो।

प्रणाली सञ्चालन विभागका निर्देशक चन्दन घोषले उदीपुरदेखि मार्किचोकसम्म प्रसारण लाइन निर्माण सम्पन्न नभएको तर मार्किचोकदेखि भरतपुरसम्मको सिङ्गल सर्किट प्रसारण लाइन सञ्चालनमा आएको बताउनुभयो। "उदयपुरदेखि मार्किचोकसम्म प्रसारण लाइन बनेको छैन, तर मार्किचोकदेखि भरतपुरसम्म बनेको छ। सिङ्गल सर्किट मात्र बनेको छ," उहाँले भन्नुभयो।

बाँकी पाँचौँ पृष्ठमा

शिक्षा भनेकै जीवन हो र जीवन भनेकै शिक्षा हो । दैनिक जागरण सा.द्वारा जनहितमा जारी सन्देश

मनोरञ्जन समाचार

प्रशंसालाई डेब्यु गराउँदै दीपकले सकाए 'चिरञ्जीवी भवः' को छायांकन

वीरगंज, साउन ।

२०८२ सालको ब्लकबस्टर फिल्म 'परान'का निर्देशक दीपकप्रसाद आचार्य (काकु)ले आफ्नो दोस्रो निर्देशकीय फिल्म 'चिरञ्जीवी भवः'को छायांकन सकाएका छन्। शुक्रवार काठमाडौँमा अन्तिम दृश्य खिचिएसँगै ५१ दिनमा फिल्मको छायांकन पूरा भएको हो। गत जेठ १५ गतेबाट शुरू भएको फिल्मको छायांकन पूर्वी शहर धनकुटा र सुनसरीमा पनि गरिएको थियो। हजुरबुबा र नातीको भावनात्मक सम्बन्धको कथामा आधारित यस फिल्ममा हरिवंश आचार्य, करिश्मा मानन्धर, आशीर्वाद क्षेत्री र प्रशंसा रायमाझीको मुख्य भूमिका रहेको छ। मोडल तथा टिकटकर प्रशंसाको यो डेब्यु फिल्म हो। उनले यसअघि केही म्युजिक भिडियोमा भने अभिनय गरिसकेकी छन्। फिल्ममा उनको जोडी आशीर्वादसँग बाँधिएको छ।



आगामी माघ १ गतेबाट प्रदर्शनमा आउन लागेको फिल्मका निर्मातामा उमेश कुमार बराल र चिराग केसी रहेका छन्। फिल्मको कथा हास्य कलाकार कुमार कट्टेल 'जिगी ब्रो'ले लेखेका हुन् भने पटकथा तथा संवाद सविन अधिकारी र वसन्त न्यौपानेको हो। फिल्मको निर्माणमा कुमार कट्टेल र निर्देशक आचार्यले पनि सहकार्य गरेका छन्। गजित विष्ट र शैलेश

खत्री कार्यकारी निर्माता रहेको फिल्ममा कमलमणि नेपाल, रविन्द्र झा, सुमन कार्की, काजल कर्ण, सुवर्ण थापा, सरोज अर्याल, हरिस निरौला (कक्रोज), गीता अधिकारी, रुक्मिला अधिकारी, सुस्मिता कुँवरलगायतका कलाकारहरूको पनि अभिनय रहेको छ। फिल्मलाई शिवराम श्रेष्ठले छायांकन गरेका हुन् भने सम्पादन मित्र डि. गुरुडले गर्नेछन्।

अन्तर्राष्ट्रिय समाचार

एआई डेटा सेन्टरका लागि अमेजनको विशाल ग्याँस प्लान्ट निर्माण हुने

एजेन्सी, साउन ।

अमेरिकी प्रविधि कम्पनी अमेजनले टेक्सासमा विशाल ग्याँस विद्युत् प्लान्ट निर्माणका लागि लगानी गरिरहेको जनाएको छ। उक्त प्लान्ट कम्पनीका नयाँ डेटा सेन्टर सञ्चालनका लागि प्रयोग हुनेछ।

पेकोस काउन्टीमा निर्माण हुने उक्त प्लान्टबाट सात दशमलव ६५ गिगावाट विद्युत् उत्पादन हुने अनुमान गरिएको छ। यसमा ३५ वटा टर्बाइन रहनेछन्। यो हाल संयुक्त राज्य अमेरिकामा सञ्चालनमा रहेका ग्याँसबाट विद्युत् उत्पादन गर्ने प्लान्टमध्ये सबैभन्दा ठूलो हुनेछ।

प्लान्टबाट वार्षिक तीन करोड मेट्रिक टनभन्दा बढी हरितगृह ग्याँस उत्सर्जन गर्न अनुमति दिइएको छ। यो अमेरिकामा कुनै एकल स्रोतबाट हुने सबैभन्दा ठूलो उत्सर्जन हुनसक्ने अनुमान गरिएको छ। यद्यपि, वास्तविक उत्सर्जन अनुमति दिइएको सीमाभन्दा कम हुने



गर्छ। बजार अनुसन्धान कम्पनी क्लीनभ्यूले अमेजनले हालै दायर गरेका तीनवटा डेटा सेन्टर निर्माण अनुमतिपत्रको अध्ययन गर्दै प्लान्ट र डेटा सेन्टरबीचको सम्बन्ध सार्वजनिक गरेको थियो। प्लान्ट प्यासिफिको इन्जेली निर्माण गरिरहेको छ र यसलाई 'जीडब्ल्यू रान्च' नाम दिइएको छ। अमेजनका अनुसार आफ्नै विद्युत्

उत्पादन गर्दा डेटा सेन्टरका लागि आवश्यक पूर्वाधारको लागत सामान्य उपभोक्तामाथि पर्नेछैन। कम्पनीले डेटा सेन्टर सञ्चालनका लागि विद्युत्को पूर्ण लागत आफैँले बेहोर्ने जनाएको छ। "अमेजनले हाम्रो सञ्चालनका लागि आवश्यक विद्युत्को पूर्ण लागत तिर्नुपर्छ भन्ने विश्वास गर्छ," कम्पनीका प्रवक्ताले भन्नुभयो। बाँकी पाँचौ पृष्ठमा

कन्नड सुपरस्टार यशको बहुप्रतीक्षित फिल्म 'टक्सिक'को ट्रेलरमा यशको ग्याङ्स्टर अवतार

वीरगंज, साउन ।

कन्नड सुपरस्टार यशको बहुप्रतीक्षित फिल्म 'टक्सिक : ए फेयरी टेल फर ग्रीन-अप्स'को ट्रेलर सार्वजनिक भएको छ। शनिवार ५ भाषामा सार्वजनिक झन्डै ५ मिनेट लामो ट्रेलरमा यश ग्याङ्स्टर अवतारमा देखिएका छन्। उनको लुक्स र 'स्क्रिन प्रेजेन्स' निकै प्रभावशाली देखिन्छ। तर, ट्रेलरले फिल्मको कथावस्तु भने स्पष्ट रूपमा खुलाएको छैन। ट्रेलरको सबैभन्दा आकर्षक पक्ष यसको मेकिङ, छायांकन र एक्सन हो। ट्रेलरमा आँधी जसरी आउने दृश्य र पार्श्व ध्वनीमार्फत दर्शकलाई प्रभावित पार्ने प्रयास गरिएको छ। तर, कथासँग जोडिने भावनात्मक पक्ष भने त्यति बलियो देखिँदैन। जसले गर्दा यशको स्टारडम र भव्य दृश्यको पछाडि कथाको कमजोरी त लुकाउन



खोजिएको होइन भन्ने आशंका पैदा हुन्छ। फिल्ममा यशसहित नयनतारा (डायना मरियम कुरियन), कियारा आडवाणी, हुमा कुरैसी, तारा सुतारिया र रुक्मिणी वसन्तको पनि मुख्य भूमिका रहेको छ। तर, अभिनेत्रीहरूको पात्रवारे ट्रेलरमा धेरै खुलाइएको छैन। ट्रेलरले एउटा रहस्य भने खोलेको छ। त्यो हो, यशको दोहोरो भूमिका। एक दृश्यमा उनले

निभाएका दुई पात्र एकअर्कासँग भिडिरहेका देखिन्छन्। भदौ १० अर्थात् २६ अगस्टमा प्रदर्शन हुन लागेको यो फिल्मलाई गीत मोहनदासले लेखन तथा निर्देशन गरेकी हुन्। उनले यसअघि हिन्दी फिल्म 'लायर्स डाइस' र मलयालम फिल्म 'मूथोन' निर्देशन गरेकी थिइन्। फिल्मका निर्माता भने यश स्वयं हुन्। माइन्ड क्रिएसनसले फिल्मको निर्माण गरेको हो।

युवा आन्दोलनले बढायो मोदी सरकारमाथि दबाब

एजेन्सी, साउन ।

युवा नेतृत्वको विरोध प्रदर्शनका कारण भारतका शिक्षामन्त्रीले राजीनामा दिएको दुई सातापछि प्रधानमन्त्री नरेन्द्र मोदी नेतृत्वको सरकार पछिल्ला वर्षमा देखिएको गम्भीर राजनीतिक चुनौतीको सामना गरिरहेको छ।

अनलाइन समूह 'कक्रोच जनता पार्टी' (सीजेपी) को नेतृत्वमा शुरू भएको प्रदर्शन नयाँ दिल्लीबाट विभिन्न शहरमा फैलिएको थियो। परीक्षा अनियमितताविरुद्ध शुरू भएको आन्दोलन पछि बेरोजगारी, युवाका लागि रोजगारी तथा अवसरको कमी र सरकारको बढ्दो नियन्त्रणकारी शैलीप्रतिको असन्तुष्टिसम्म विस्तार भएको थियो।

प्रदर्शनकारीका प्रमुख माग सम्बोधन भएपछि आन्दोलन केही मन्थर भएको छ। तर, यसले भारतका युवामा बढ्दो असन्तुष्टि र सरकारप्रतिको विश्वासको अवस्थामा गम्भीर प्रश्न उठाएको छ।



मोदीमाथि दबाब जुलाई २५ मा शिक्षामन्त्रीको राजीनामा हुनु मोदी सरकारका लागि दुर्लभ राजनीतिक धक्का मानिएको छ। एक दशकभन्दा बढी समयदेखि बलियो नेतृत्वको छवि बनाएका मोदी सरकारमाथि प्रदर्शनले दबाब बढाएको हो। सरकारले युवालाई लक्षित गर्दै विभिन्न पहल अघि बढाएको छ भने संसदले परीक्षामा प्रश्नपत्र चूहावट तथा अनियमितताविरुद्ध कडा सजायको व्यवस्था गरेको छ। प्रदर्शनकारीमाथि प्रहरीले अत्यधिक बल प्रयोग गरेको आरोप

लागेपछि केही शहरमा उनीहरूविरुद्ध दता गरिएका मुद्दा फिर्ता लिइएको छ। प्रदर्शनले सामाजिक सञ्जालमार्फत युवाहरूले आफ्नो सन्देश तीव्र रूपमा फैलाउनसक्ने अवस्थामा उजागर गरेको छ। 'एक्स'का सक्रिय प्रयोगकर्ता मोदीले युवामाझ लोकप्रिय इन्स्टाग्राममा समेत गतिविधि बढाउँदै ठाडो ढाँचाका भिडियो सार्वजनिक गर्न शुरू गर्नुभएको छ। निगरानी र इन्टरनेट अवरोध प्रदर्शनका क्रममा प्रदर्शनकारीको बाँकी पाँचौ पृष्ठमा

सरकारी तथा सार्वजनिक सम्पतिको संरक्षण गरौं

- सडक, पार्क, विद्यालय, अस्पताल जस्ता संरचनामा तोडफोड नगरौं,
 - सार्वजनिक स्थलमा सरसफाई गरौं र फोहोर नगरौं,
 - विद्युत, पानी तथा अन्य स्रोतको बचत गरौं,
 - सरकारी सामग्रीको दुरुपयोग र हिनामिना हुन नदिऔं,
 - ऐतिहासिक, सांस्कृतिक तथा प्राकृतिक सम्पदाको संरक्षण गरौं,
 - अनधिकृत अतिक्रमण र क्षतिबाट सार्वजनिक सम्पतिलाई जोगाऔं,
- सार्वजनिक सम्पतिको संरक्षण गर्नु सबैको दायित्व हो।



ठोरि गाउँपालिका कार्यालय,
पर्सा मधेश प्रदेश न.२

बालअधिकारप्रति संवेदनशील बनौं

- माया, ममता, संरक्षण, स्वस्थ वातावरण, उचित पोषण, शिक्षा, मनोरञ्जन र विकास का अवसर पाउनु प्रत्येक बालबालिकाका आधारभूत अधिकार हुन्,
 - बालबालिकाको बाँच्न पाउने, संरक्षण, विकास एवं सहभागिताको अधिकारको सुनिश्चित गरौं, गराऔं,
 - बालबालिकाको अधिकारप्रति राज्य, समाज, परिवार र अभिभावक लगायत सबै संवेदनशील बनौं।
- बालबालिकाको सर्वोत्तम हितलाई प्राथमिकता दिऔं।



जिराभवानी गाउँपालिका कार्यालय,
पर्सा मधेश प्रदेश न.२

सांस्कृतिक विविधताको सम्मान गरौं ।

- सबै धर्म, जात, जाती भाषा भाषि, भेषभूषा र पहिचानको सम्मान गरौं,
 - सबैका चाडपर्वमा सहभागी बनौं, अन्तरसंवाद बढाऔं,
 - भेदभाव, छुवाछुत, घृणा र हिंसाविरुद्ध बोलौं,
 - सांस्कृतिक कार्यक्रम र परम्परालाई संरक्षण गरौं,
 - समावेशी समाज निर्माण गरौं,
 - विविधतामा एकताको भावना निर्माण गरौं।
- "सांस्कृतिक विविधताको सम्मान गरी एकता कायम गरौं"



जगरनाथपुर गाउँपालिका कार्यालय,
पर्सा मधेश प्रदेश न.२

काम नै शक्ति हो, कामलाई इज्जत गरौं पसिनाको सम्मान गरौं । दैनिक जागरण सा.द्वारा जनहितमा जारी सन्देश

खेलकुद समाचार

एसियाड तयारीमा रहेका खेलाडीलाई मन्त्री पोखरेलले भने : उत्कृष्ट दिने प्रयास गर्नुहोस्

काठमाडौं, साउन १

शिक्षा तथा खेलकुद मन्त्री सस्मित पोखरेलले २०औं एसियाली खेलकुदको बन्द प्रशिक्षणमा रहेका खेलाडीलाई



उत्कृष्ट प्रदर्शनका लागि आग्रह गर्नुभयो।

मन्त्री पोखरेलले खेल क्षेत्रको विकासका लागि दीर्घकालीन लगानी आवश्यक रहेको बताउँदै १०औं राष्ट्रिय खेलकुद प्रतियोगिता यसै वर्ष गर्ने जानकारी दिनुभयो।

एसियाली खेलकुदकी रजत पदक विजेता एरिका गुरुङले मिसन-२०२६ को तयारीले खेलाडीको क्षमता विकासमा मद्दत पुगेको बताउनुभयो।

सविन टप १६ ग्रान्ड मास्टर्स स्नूकर च्याम्पियन

काठमाडौं, साउन १

सविन तामाङले शनिवार प्रथम काठमाडौं खेलमण्डल (एनआरटी) नेपाल टप १६ ग्रान्ड मास्टर्स स्नूकर च्याम्पियनसिपको उपाधि जितेका छन्। नेपालकै पुरानो क्लबमध्येको एक काठमाडौं खेल मण्डल (एनआरटी) को आयोजनामा भएको प्रतियोगिताको फाइनलमा सविनले रोहित क्षेत्रीलाई सजिलै ६-१ सेटमा पराजित गरे।

बेस्ट अफ इलेभनको फाइनल सविनले सजिलै ५९-३२, १-७०, ७३-५२, ५९-४१, ७४-२२ र ६८-१३, ६७-१७ ले जिते। सविनले रोहितलाई हराएको यो तेस्रो पटक हो। यसैगरी रोहित लगातार दोस्रो पटक फाइनलमा पराजित भएका हुन्। पछिल्लो प्रतियोगिता नेपाल मास्टर्स स्नूकर प्रतियोगितामा रोहित फाइनलमा सोम लामासँग पराजित भएका थिए। त्रिपुरेश्वरस्थित एनआरटीको आफ्नै भवनमा भएको प्रतियोगिता जितेपछि च्याम्पियन सविन ट्रफीसहित एक लाख

२३ साउन, काठमाडौं। शिक्षा तथा खेलकुद मन्त्री सस्मित पोखरेलले २०औं एसियाली खेलकुदको बन्द प्रशिक्षणमा रहेका खेलाडीलाई आफ्नो उत्कृष्ट प्रदर्शनका लागि प्रयास गर्न आग्रह गरेका छन्। एसियाडमा सहभागी हुने खेलाडीको तयारीलगायतका विषयमा जानकारी लिन मन्त्री पोखरेलले गौशालास्थित पशुपति बुटिकमा पुगेर बन्द प्रशिक्षणमा रहेका खेलाडीलाई भेटेका हुन्। एसियाडका लागि बन्द प्रशिक्षणमा रहेका खेलाडीलाई पशुपति र सिनामंगलस्थित रोयल बुटिकमा राखिएको छ। खेलाडीलाई भेटदै मन्त्री पोखरेलले एसियाडमा देशको प्रतिनिधित्व गर्दा आफ्नोतर्फबाट उत्कृष्ट प्रदर्शनका लागि प्रयास गर्न आग्रह गरे। उनले खेलाडीको तयारी र उनीहरूले भोगिरहेका समस्याबारे समेत जानकारी लिएका थिए। शिक्षा र खेलकुदमा लगानी गरेर भोलि नै परिणाम प्राप्त गर्न नसकिने बताए।



११ हजार १११ रुपियाँको हकदार बने। उपविजेता रोहित ५१ हजार रुपियाँसहित ट्रफीमा सीमित भए। यसैगरी सेमिफाइनल पुगेका वाङचू तामाङ र राजन गुरुङलाई लाई जनही २५००० हजार रुपियाँसहित ट्रफी प्रदान गरियो।

प्रमुख अतिथि के.के.एम.एन.आरटीका संरक्षक समितिका सदस्य दुर्गा महर्जन, बागमती प्रदेश सभाका सदस्य दिपेन्द्र श्रेष्ठ, एनआरटीका अध्यक्ष सुन्दर नरसिंह जोशीलगायतले विजेताहरूलाई ट्रफी तथा पुरस्कार प्रदान गरे।

स्वास्थ्य / जिवनशैली

५० वर्षपछि पिसाबमा रगत देखिए क्यान्सरको जोखिम

- डा.विजयमान सिंह कटवाल

५० वर्ष माथिको उमेरमा पिसाबमा रगत देखिए त्यसलाई सामान्य रूपमा नलिई तत्काल युरोलोजिस्टसँग



परामर्श गर्नुपर्ने विशेषज्ञहरूले बताएका छन्। पिसाबमा रगत देखिनु पिसाब थैली, मिर्गौला वा पिसाब नलीको क्यान्सरको संकेत हुनसक्ने भएकाले समयमै परीक्षण आवश्यक रहेको काठमाडौं मेडिकल कलेज (केएमसी) अस्पतालका युरोलोजिस्ट तथा किड्नी ट्रान्सप्लान्ट सर्जन डा.विजयमान सिंह कटवालले बताए। डा. कटवालले विशेषगरी धूम्रपान गरेका व्यक्तिमा पिसाबमा रगत देखिए क्यान्सरको सम्भावनालाई गम्भीर रूपमा हेर्नुपर्ने पनि बताए। उनका अनुसार पिसाब पोल्ने वा संक्रमणबिना एकपटक मात्रै रगत देखिएपनि ५० वर्षभन्दा माथिका व्यक्तिले तत्काल चिकित्सकसँग जाँच गराउनुपर्छ।

उनले भने, '५० वर्षभन्दा माथिको मान्छेलाई पिसाबमा रगत देखियो भने एकदम खतरनाक हुन्छ। पिसाब थैलीको क्यान्सर अथवा मुगौलाको, पिसाब नली, पिसाब थैलीको क्यान्सर हुने चान्स हुन्छ। चुरोट खाने मान्छेहरू हुनुहुन्छ भने पिसाबमा रगत देखियो भने म्याक्सिमम चान्ससँग क्यान्सर हो कि भन्ने हुन्छ।'

युरोलोजीले मिर्गौलामा पिसाब बग्नेदेखि पिसाबको नली हुँदै पिसाब थैली र बाहिर निस्कने प्रक्रियासँग सम्बन्धीत सम्पूर्ण समस्याको उपचार गर्ने उनले बताए। नेपालमा सबैभन्दा

बढी देखिने युरोलोजीसम्बन्धी समस्यामध्ये मिर्गौलाको पत्थरी र उमेर बढ्दै गएपछि पुरुषमा देखिने प्रोस्टेटको समस्या प्रमुख रहेको उनको भनाइ छ।

६० वर्षपछि प्रोस्टेटको समस्या बढ्न सक्छ

डा.कटवालका अनुसार उमेर बढ्दै गएपछि विशेषगरी ६० वर्षपछि पुरुषमा प्रोस्टेट ग्रन्थी विस्तारै ठूलो हुँदै जानसक्छ। प्रोस्टेटले पिसाबको नलीलाई चारैतिरबाट थिच्न थालेपछि पिसाबको धार कमजोर हुने, पिसाब पूरा ननिस्कने, पटक-पटक संक्रमण हुने र राति धेरैपटक पिसाब गर्न उठ्नुपर्ने समस्या देखिन सक्छ।

त्यस्तै, पिसाब लागेपछि रोकन नसक्ने, तत्काल शौचालय जानुपर्ने र समयमा पुग्न नसक्दा कपडा भिज्ने समस्या पनि प्रोस्टेटसँग सम्बन्धीत हुनसक्ने उनले बताए।

प्रोस्टेट किन बढ्छ भन्ने विषयमा ठ्याक्कै एउटै कारण प्रमाणित नभए पनि उमेरसँगै हुने परिवर्तन प्रमुख कारण रहेको उनको भनाइ छ।

'साँघुरो बाटो भएपछि पिसाबको फूलो सानो हुने भयो। पिसाब सबै ननिश्चिने भयो। अलिकति पिसाब बाँकी नै रहन्छ। मान्छेलाई मेरो पिसाब पुरै गएको छैन कि क्या हो जस्तो फिल हुन्छ अनि अर्को पिसाबमा घरी-घरी इनफेक्सन हुन्छ,' उनले भने।

मिर्गौला पत्थरीमा पानीको महत्त्वपूर्ण भूमिका

मिर्गौलामा पत्थरी बन्न नदिन पर्याप्त मात्रामा पानी तथा शोलिलो पदार्थ सेवन गर्नुपर्ने चिकित्सकको सुझाव छ। शरीरबाट दैनिक करिब डेढ लिटर पिसाब उत्पादन हुनेगरी पानी पिउनुपर्ने र त्यसका लागि सामान्यतया दिनमा करिब साढे दुईदेखि तीन लिटर पानी वा शोलिलो पदार्थ सेवन गर्न सकिने उनले बताए।

बाँकी पाँचौ पृष्ठमा

“परिवर्तनको सुरुवात आफैंबाट गरौं आजको सानो सकारात्मक कदमले भोलिको सुन्दर समाज निर्माण गर्छ।”

बालअधिकारप्रति संवेदनशील बनौं

- माया, ममता, संरक्षण, स्वस्थ वातावरण, उचित पोषण, शिक्षा, मनोरञ्जन र विकासका अवसर पाउनु प्रत्येक बालबालिकाका आधारभूत अधिकार हुन्,
- बालबालिकाको बाँच्न पाउने, संरक्षण, विकास एवं सहभागिताको अधिकारको सुनिश्चित गरौं, गराऔं,
- बालबालिकाको अधिकारप्रति राज्य, समाज,परिवार र अभिभावक लगायत सबै संवेदनशील बनौं। बालबालिकाको सर्वोत्तम हितलाई प्राथमिकता दिऔं।



सखुवा प्रसौनी गाउँपालिका कार्यालय, पर्सा मधेश प्रदेश न.२

जिल्ला स्थित कार्यालयहरूको टेलिफोन नम्बरहरू

क्र.सं.	कार्यालयको नाम	फोन नं.
१.	जिल्ला प्रशासन कार्यालय	५२२११०, ५२२२८२
२.	जिल्ला समन्वय समिति	५२१५९९, ५२२९२२, ५२३८१८
३.	जिल्ला वन कार्यालय	५२२२४३
४.	जिल्ला कृषि विकास कार्यालय	५२२३०४
५.	जिल्ला पशु सेवा कार्यालय	५२२५५१
६.	जिल्ला सिंचाइ कार्यालय	५२२९४३
७.	घरेलु तथा साना उद्योग कार्यालय	५२१९६७
८.	जिल्ला अदालत	५२२२२७, ५२१८३५, ५२५१०४, ५२३२२८
९.	सहकारी कार्यालय	५२२२६४
१०.	जिल्ला जनस्वास्थ्य कार्यालय	५११४०४
११.	जिल्ला प्रहरी कार्यालय, श्रीपुर	५२२२५१, ५२२१५१, ५२२१७२
१२.	जिल्ला शिक्षा कार्यालय	५२२३३८
१३.	नगर विकास योजना	५२३२५६
१४.	नारायणी उप-क्षेत्रीय अस्पताल	५२१९९३, ५२२१५३
१५.	आँखा क्लिनिक, विर्ता	५२२५६०
१६.	केडिया आँखा अस्पताल	५२१३८२
१७.	ऐश्वर्या प्रसूति गृह	५२१०५३
१८.	नेपाल रेडक्रस घण्टाघर	५२२५२५
१९.	रक्त संचार सेवा, छपकैया	५२२५०४
२०.	तथ्यांक शाखा कार्यालय, पानीटंकी	५२१०३३
२१.	नेशनल ट्रेडिङ लिमिटेड	५२२२२५, ५२२५३३
२२.	साल्ट ट्रेडिङ कपोरेशन	५२२१९७
२३.	नेपाल खाद्य संस्थान	५२२८५५, ५२२३७१
२४.	नेपाल दूरसंचार संस्थान	५२२२४४, ५२२८४७
२५.	नेपाल यातायात संस्थान	५२२०७५, ५२२१८१
२६.	नेपाल पारवाहन तथा गोदाम व्य.क.लि.	५२१३५६
२७.	संचार केन्द्र	५२३०५३
२८.	कृषि औजार कारखाना	५२२०१९, ५२२२५५
२९.	कृषि सामग्री संस्थान	५२२२४०, ५२२०३०
३०.	नेपाल खानेपानी संस्थान	५२२८७४, ५२१०८१
३१.	जिल्ला खानेपानी कार्यालय	५२१३८१
३२.	टि टिम्बर कपोरेसन अफ नेपाल	५२२६७६
३३.	वीरगंज चिनी कारखाना	५२२२३९, ५२२७९०
३४.	बिक्री कर तथा अन्तः कार्यालय	५२१०६६
३५.	माध्यमिक शिक्षा विकास इकाई	५२१३४१
३६.	महिला विकास शाखा	५२३२७४
३७.	समाज कल्याण केन्द्र	५२२३८५
३८.	वीरगंज उद्योग वाणिज्य संघ	५२२२९०
३९.	वाणिज्य कार्यालय	५२२६२९
४०.	ज.चु.का.लि.वीरगंज शाखा	५२२०७३
४१.	नेपाल आयल निगम क्षेत्रीय कार्यालय	५२२१०१
४२.	नेपाल आयल निगम वीरगंज शाखा	५२२०९५
४३.	नेपाल कोल लिमिटेड	५२२८२९
४४.	नेपाल विद्युत प्राधिकरण	५२२०५०, ५२२७५०
४५.	राष्ट्रिय बीमा संस्थान	५२२८३४
४६.	महालक्ष्मी फाइनेन्स कम्पनी लि.	५२३२७१
४७.	मकैटाइल फाइनेन्स क.लि.	५२२२७४
४८.	इनभेष्ट फाइनेन्स क.लि.	५२२१४८
४९.	निर्वाचन कार्यालय	५२५८३८
५०.	भुमिसुधार कार्यालय	५२२०६९
५१.	मालपोत कार्यालय	५२२२८०
५२.	वडा प्रहरी कार्यालय, श्रीपुर	५२२६५१
५३.	इनर्वा चेकपोष्ट वीरगंज	५२२१०३
५४.	व्यापारिक	५२२१३२

सांस्कृतिक विविधताको सम्मान गरौं।

- सबै धर्म, जात, जाती भाषा भाषि, भेषभूषा र पहिचानको सम्मान गरौं,
 - सबैका चाडपर्वमा सहभागी बनौं, अन्तरसंवाद बढाऔं,
 - भेदभाव, छुवाछुत, घृणा र हिंसाविरुद्ध बोलौं,
 - सांस्कृतिक कार्यक्रम र परम्परालाई संरक्षण गरौं,
 - समावेशी समाज निर्माण गरौं,
 - विविधतामा एकताको भावना निर्माण गरौं।
- “सांस्कृतिक विविधताको सम्मान गरी एकता कायम गरौं”



पटेर्वा सुगौलि गाउँपालिका कार्यालय, पर्सा मधेश प्रदेश न.२

मानिस ठूलो दिलले हुन्छ, जातले हुँदैन। दैनिक जागरण सा.द्वारा जनहितमा जारी सन्देश

क्रोध मान्छेको सबभन्दा ठूलो शत्रु हो । दैनिक जागरण सा.द्वारा जनहितमा जारी सन्देश

अव्यवस्थित इन्टरनेट तार व्यवस्थापनमा वीरगंज महानगरको कडा कदम

वीरगंज, साउन ।

वीरगंज महानगरपालिकालाई सफा, सुन्दर र सुरक्षित शहर बनाउने अभियानअन्तर्गत महानगरपालिकाले नगरभित्र जेलिएका अव्यवस्थित इन्टरनेटका तारहरू व्यवस्थापन गर्न तीव्र सक्रियता देखाएको छ। लामो समयदेखि शहरको सौन्दर्य बिगानुका साथै आगलागी र दुर्घटनाको जोखिम बढाएका तारहरू नियन्त्रण तथा व्यवस्थापनका लागि महानगरले कडा रणनीति अपनाएको हो।

इन्टरनेटको केबलका कारण हुन सक्ने सम्भावित आगलागी र दुर्घटना न्यूनीकरणका लागि आज वीरगंज महानगरपालिका र इन्टरनेट सेवा प्रदायक (क्षेप) हरूबीच प्रारम्भिक छलफल सम्पन्न भएको छ। कार्यवाहक प्रमुख इम्तियाज आलम र प्रमुख प्रशासकीय अधिकृत वसन्त बोहराको विशेष उपस्थितिमा बसेको आजको बैठकमा सो विषयमा गम्भीर मन्थनसहित थप निष्कर्ष र निर्णयका लागि आउँदो सोमवार पुनः बृहत्



छलफल गर्ने निर्णय भएको महानगरले जनाएको छ। नगरको सुरक्षा र सौन्दर्यीकरणलाई पहिलो प्राथमिकतामा राखिएको बताउँदै कार्यवाहक प्रमुख इम्तियाज आलमले भन्नुभयो, अव्यवस्थित तारका कारण शहर कुरूप बन्नका साथै आगलागी र सवारी दुर्घटनाको जोखिम उच्च बनेको छ। नागरिकको सुरक्षा र शहरको सुन्दरतासँग कुनै सम्झौता हुँदैन। यसलाई हामीले अभियानकै रूपमा अगाडि बढाएका छौं, सोहीअनुरूप आज

फलदायी छलफल भयो र सोमवार पुनः बसेर दीर्घकालीन समाधान निकालिनेछ। महानगरपालिकाले शहर सुधारका लागि चालेको यो सकारात्मक र दोहोरो सुरक्षा केन्द्रित कदमको स्थानीयबासीले प्रशंसा गरेका छन्। सोमवार बस्ने बृहत् बैठकपछि सेवा प्रदायकहरूसँगको सहकार्यमा अव्यवस्थित र प्रयोगविहीन तारहरू हटाउने तथा व्यवस्थित गर्ने काम तीव्र रूपमा अघि बढ्ने महानगरले जनाएको छ।

पेट्रोलियम पदार्थ चोरी गरी बिक्री वितरण गर्ने कार्यमा संलग्न सातजना व्यक्तिहरूसहित ट्याङ्कर नियन्त्रणमा

वीरगंज, साउन ।

पेट्रोलियम पदार्थ चोरी गरी बिक्री वितरण गर्ने कार्यमा संलग्न सातजना व्यक्तिहरूसहित ट्याङ्कर नियन्त्रणमा लिएको जिल्ला प्रहरी कार्यालय, पर्सा जिल्ला आज प्रेस विज्ञप्ति जारी गरी जनाएको छ। इन्डियन आयल कर्पोरेशनको बरौनी टर्मिनल (बिहार, भारत) बाट सिधै नेपाल आयल निगमको हवाई इन्धन डिपो सिनामंगल काठमाण्डौ आउनुपर्ने २०,००० लिटर (२० के.एल.) क्षमताको ट्याङ्कर हवाई इन्धन डिपो सिनामंगल सम्म पुग्न पर्ने ना ७७ १५३९ नम्बरको ट्याङ्करबाट हवाई इन्धन चोरी गरिरहेको अवस्थामा सातजनालाई पक्राउ गरिएको जिप्रका, पर्साका प्रवक्ता प्रहरी नायब उपरीक्षाक चक्रबहादुर मल्लले जनाएका छन्।



वीरगंजस्थित सौदागर आयल सेन्टरमा अनाधिकृत रूपमा ट्याङ्करबाट तेल चोरी गरी निकाली बिक्री वितरण गरिरहेको सूचनाको आधारमा साउन २१ गते साँझ ५:१० बजे प्रहरी टोलीले अनुगमन गरेको थियो।

अनुगमनको क्रममा वीरगंज

महानगरपालिका वडा नं. १४ बाइपास सडकखण्डस्थित सौदागर आयल सेन्टरमा ना.७७ १५३९ नम्बरको ट्याङ्करमा राखिएको सिल समेतलाई फलामको पाइपको हुक प्रयोग गरी उचाली ट्याङ्करबाट अनाधिकृत रूपमा तेल चोरी ग्यालेनमा निकाली रहेको

बाँकी पाँचौ पृष्ठमा

सरकारी सहयोग अभावमा पर्साको मत्स्य व्यवसाय संकटमा, बीमा र प्राविधिक सेवा माग्दै किसान

वीरगंज, साउन ।

पर्सा जिल्लाका माछापालक किसानहरूले सरकारी निकाय र स्थानीय तहबाट आवश्यक सेवा-सुविधा तथा प्राविधिक सहयोग नपाउँदा व्यावसायिक मत्स्यपालन संकटमा परेको बताएका छन्। बीमा, रोग नियन्त्रण, प्राविधिक परामर्श तथा नियमित अनुगमनको अभावले आर्थिक जोखिम बढ्दै गएको भन्दै उनीहरूले समयमै प्रभावकारी सहयोग उपलब्ध गराउन सरकारसँग माग गरेका छन्।

विगत दुई दशकयता पर्सामा परम्परागत खेती छोडेर व्यावसायिक मत्स्यपालनतर्फ किसानहरूको आकर्षण बढेको थियो। अन्य बालीको तुलनामा कम लागत, कम श्रम, सहज बजार र नगद कारोवारका कारण धेरै किसानले माछापालनलाई आयआर्जनको मुख्य स्रोत बनाएका थिए। हाल जिल्लामा करिब ७ सय हेक्टर क्षेत्रफलमा पोखरी निर्माण गरी व्यावसायिक रूपमा माछापालन भइरहेको छ। उत्पादन वृद्धि भएसँगै पर्सा माछामा आत्मनिर्भर बनेको छ



भने यहाँ उत्पादन भएको माछा देशका विभिन्न जिल्लामा समेत आपूर्ति हुँदै आएको किसानहरूको भनाइ छ।

तर पछिल्ला वर्षहरूमा सरकारी सहयोग प्रभावकारी नभएकाले किसानहरू निराश बन्दै गएको उनीहरूको गुनासो छ। किसानहरूका अनुसार हाल पोखरी निर्माणका लागि प्रतिकुल १० हजार रुपियाँ अनुदानबाहेक अन्य उल्लेखनीय सहयोग उपलब्ध छैन।

माछाको रोग पहिचान, उपचार, प्राविधिक परामर्श तथा नियमित स्वास्थ्य परीक्षणको व्यवस्था नहुँदा किसानहरू आफ्नै अनुभवका भरमा

व्यवसाय सञ्चालन गर्न बाध्य छन्। साथै, माछाको बीमा व्यवस्था नहुँदा प्राकृतिक विपद्, रोग संक्रमण वा अन्य कारणले ठूलो क्षति हुँदा सम्पूर्ण आर्थिक भार किसानले नै व्यहोर्नुपर्ने अवस्था रहेको उनीहरूले बताएका छन्। किसानहरूका अनुसार बेला-बेलामा विभिन्न रोगका कारण पोखरीमा रहेका माछा मर्ने गरे पनि सम्बन्धीत निकायबाट समयमै प्राविधिक सहयोग नपाउँदा क्षति अझ बढ्ने गरेको छ।

उनीहरूले स्थानीय तह तथा बाँकी पाँचौ पृष्ठमा

२०० बिरुवा रोपियो, वातावरण संरक्षणमा सशस्त्र प्रहरी र ग्रीन सिटीको सहकार्य

वीरगंज, साउन ।

सशस्त्र प्रहरी बल नेपाल नं. १३ गण हेडक्वार्टर पर्साको आयोजना तथा ग्रीन सिटी सामुदायिक प्रहरी सेवा केन्द्रको सहकार्यमा वीरगंज महानगरपालिका-१, छपकैया स्थित बबिता पराजुली आधारभूत विद्यालय तथा छठघाट परिसरमा वृहत् वृक्षारोपण कार्यक्रम सम्पन्न भएको छ। कार्यक्रमअन्तर्गत विभिन्न प्रजातिका २०० वटा बिरुवा रोपिएका छन्। वातावरण संरक्षण, हरियाली प्रवर्द्धन तथा जलवायु परिवर्तनका असर न्यूनीकरण गर्ने उद्देश्यले आयोजना गरिएको कार्यक्रममा सशस्त्र प्रहरी बलका अधिकृत तथा जवान, ग्रीन सिटी सामुदायिक प्रहरी सेवा केन्द्रका पदाधिकारी, विद्यालयका शिक्षक-शिक्षिका, विद्यार्थी तथा स्थानीय वासीहरूको उल्लेखनीय सहभागिता



रहेको थियो।

कार्यक्रममा सहभागीहरूले वृक्षारोपणलाई एकदिने अभियानमा सीमित नगरी रोपिएका बिरुवाको नियमित संरक्षण र हेरचाह गर्नुपर्नेमा जोड दिएका थिए। उनीहरूले आगामी पुस्तालाई स्वच्छ, हराभरा र स्वस्थ वातावरण हस्तान्तरण गर्नु सबैको साझा जिम्मेवारी भएको बताएका

थिए। साथै, सहभागीहरूले रोपिएका बिरुवाको संरक्षण तथा नियमित हेरचाह गर्ने प्रतिबद्धता व्यक्त गरेका छन्। सशस्त्र प्रहरी बल नेपाल नं. १३ गण हेडक्वार्टर पर्साले वातावरण संरक्षण तथा सामाजिक उत्तरदायित्वसँग सम्बन्धीत यस्ता कार्यक्रमलाई आगामी दिनमा पनि निरन्तरता दिने जनाएको छ।

गर्मी मौसममा सावधानी अपनाऔं, सुरक्षित बनौं

- प्रयाप्त मात्रामा सफा पानी,स्वच्छ खाना तथा तरल पदार्थ सेवन गरौं,
- अत्यधिक घाममा लामो समयसम्म नबसौं,
- चर्को घाममा बाहिर निस्कदा छाता, टोपी र पातलो कपडा प्रयोग गरौं,
- जंकफूड, बासी, सडेगलेका तथा दूषित खानेकुरा नखाऔं,
- बालबालिका, ज्येष्ठ नागरिक तथा बिरामीको विशेष हेरचाह गरौं,
- तातो हावाका कारण लु का लक्षण देखिएमा तुरुन्त स्वास्थ्य संस्थामा सम्पर्क गरौं,
- घर तथा कार्यस्थललाई स्वच्छ, सफा र शितल राखौं ।



पर्सागढी नगरपालिका कार्यालय,पर्सा
पर्सा मधेश प्रदेश न.२

सांस्कृतिक विविधताको सम्मान गरौं

- सबै धर्म, जात, जाती भाषा भाषि, भेषभूषा र पहिचानको सम्मान गरौं,
 - सबैका चाडपर्वमा सहभागी बनौं, अन्तरसंवाद बढाऔं,
 - भेदभाव, छुवाछुत, घृणा र हिंसाविरुद्ध बोलौं,
 - सांस्कृतिक कार्यक्रम र परम्परालाई संरक्षण गरौं,
 - समावेशी समाज निर्माण गरौं,
 - विविधतामा एकताको भावना निर्माण गरौं ।
- “सांस्कृतिक विविधताको सम्मान गरी एकता
“कायम गरौं”



बिन्दवासनी गाउँपालिका कार्यालय,
पर्सा मधेश प्रदेश न.२

गुरुहृप्रति सम्मान व्यक्त गरौं

- ज्ञान, शिक्षा र संस्कार प्रदान गर्ने गुरुहरूको सम्मान गरौं,
- गुरुबाट प्राप्त ज्ञान र मार्गदर्शनलाई जीवनमा आत्मसात् गरौं,
- शिक्षक, अभिभावक र मार्गदर्शक प्रति कृतज्ञता व्यक्त गरौं,
- शिक्षा र ज्ञानको महत्त्वलाई समाजमा प्रवर्धन गरौं,
- नयाँ पुस्तामा अनुशासन, नैतिकता र संस्कारको विकास गरौं,
- गुरु-शिष्य सम्बन्धको गरिमा र परम्परालाई संरक्षण गरौं,
- ज्ञान, सीप र सकारात्मक सोचेको विकासमा जोड दिऔं,
- शिक्षा मार्फत समुन्नत समाज निर्माणमा योगदान दिऔं ।



नेपाल सरकार
बिज्ञापन बोर्ड

सामाजबाट दाईजो प्रथाको अन्त्य गरौं,र सामाजलाई सहि मार्ग तर्फ उन्मुख गरौ । दैनिक जा.सा.द्वारा जनहितमा जारी सन्देश